

20 - ሰነ፡ ክብርቲ ዕለተ ሰማእታት፡

20- ሰነ ብሓደ ወገን ጀጋኑ ሰማእታት ኤርትራ በጃ ህዝብን ሃገርን ኢሎም፡ እታ ሓንትን ዘይትምለስን ክብርቲ ሂወቶም ከፊሎም ናጽነትን ኤርትራዊ መንነት ዘረጋገጹላ፡ ሉኡላውነት ኤርትራ ኣብ ዓለም ሕጋውነት ክለብስ ህያው ዝገበሩ እዮም። ምክንያቱ ሰማእታትና ስለ ናጽነት ህዝብን ክብሪ ሃገርን ዝውክሉ ዕላማታት ኣሚኖም ከኣ ናጽነት ንምጭባጥ ሱሳን ሓሙሽተን ሺሕ (65, 000) ሉኡላውነት ንምውሓስ እዉን ዓሰርተ ትሽዓተ ሺሕ (19, 000) ዜጋታትና ብጅግነነት ተሰዊኦም። **ንተጋደልትን** ዳሕረዋይ ወለዶ መንሰይን (ዋርሳይ) ደሚርካ ከኣ ብጠቕላላ ሰማንያን ኣርባዕተን ሺሕ (84, 000) ኣሕዋትናን ኣሓትናን ሓርበኛታት ተሰዊኦም። ስለዚ ንክብርም ትውክል ታሪኻዊ ዕለት ስለዝኾነት ብሕልና ንዝክረሎም ግዜ፡ ንዝተጠልመ ሕድሪ ናብ ንቡር ንምምላስ እዉን ኩልና ዜጋታት ረዚን ሓላፍነት ተሰክመና ዕለት እያ። ምክንያቱ ሰማእታትና ደቂ ህዝብን ሃገርን፡ ኣሕዋትናን ኣሓትናን እዮም።



ጥልመትን ክሕደትን፡ ስርዓት ኢሰያስን ህግደፍን ግና፡ ነዚኦም ታሪኽ ዝሰርሑ ሰማእታትና ንዝተሰውእሉ ዕላማ ክሒዶም፡ ንኣበርክቶ ህዝብን ክብሪታቱን ከምዝጠለሙ ብግብሪ ኣመስኪሮም እዮም። ምክንያቱ ናይ ሰውኣት ስድራ ቤትን ደቕምን ልዕሊ ኩሉ ግቡእ ሃገራዊ ክብሪ ክወሃቦም ሓላፍነት ክስከም ዝግብኦ ብቐንዱ እቲ ዝመርሕ ዘሎ ኣካል ከምኡውን ህዝቢ እዩ። እቲ ስርዓት ብፍላይ ሓላፍነቱ ስለዝኾነ እዉን ስድራ ቤት ሰውኣት ዝድበሱሉ ኢኮኖምያውን ማሕበራውን ጸገማቶም ዝፈትሕሉ ግቡእ ክንክን ዝረኽቡሉ ብትካላዊ ኣገባብ ኣወሃሂዱ ብግብሪ ክሰርሓሉ ነይሩዎ። ግና ሓልዮት ሰማእታትን ህዝብን ስለዘይብሉ ብሕልናን ሞራልን ንህዝቢ ዝውክል ኣይኮነን።

ምክንያቱ፡ ስርዓት ህግደፍ ንልዕልና ሕጊ ረጊጾም ብዘይቐዘዘ ይመርሑ። መሰል ኣብዛሓ ሰልፍታትን ናጸን ፍትሓውን ህዝባዊ ምርጫን ኣየፍቕዱን። ንሳቶም ብምልካዊ ኣትሓሳስባ ዝምራሕ ፖለቲካዊ ስልጣን ጨቢሮም፡ ዘይፍትሓዊ ምምሕዳር ከምዝተኸሉ ንዓለም ዝተጋህደ ሓቂ እዩ። ሳዕቤናቱ ከኣ ብጣዕሚ ከቢድ እዩ። ብጸጥታዊ ጸቕጥን ብፖለቲካዊ ምክፍፋል ህዝቢ ኣርዲዶም ብፍርሒ ርእሱ ኣድኒኑ ተማእዚዙ ከምዝኸይድ ክገብሩዎ ፈቲኖም። ናይ ዜጋታት ሰብኣውን ደሞክራሲያውን መሰላት ግሂሶም ኣብ ልዕሊ ህዝቢ ኤርትራ ገበን ኣንጻር ሰብኣውነት ይፍጽሙ። እታ ብዋጋ ኣሸሓት ዝተረጋገጸት ክብሪ ሉኡላውነት እዉን ኣብ ዕዳጋ ሃገራት ኣዕራብ ወዲቓ ትርክብ። ሸቕለተ ኣልቦነት በዚሑ እቲ ዝሰርሕ እዉን እቶቱን ናህሪ ዋጋ ኣቐሑትን ስለዘይመጣጠን ከኣ፡ ህዝቢ ብኢኮኖምን ማሕበራውን ቐልውላው ተሳቕዩ ይነበር ኣሎ ክሳብ መዓልቱ።

ዝኾነ ዜጋ በደሉ ከይፈለጠ ኣብ ማእሰርቲ ምብላይ ናብ ፍርዲ ዘይምቕራብ ደሚርካ፡ ብስርዓት ኤርትራ ዝፍጸም ዘሎ ዘይሰብአውን ዘይሕጋውን ተግባር ልሙድ ኮይኑ ኣሎ። ኣብ ትሕቲ ስርዓት ክትነብር ኣብ እሾኽ ክትድቕሰ ብሓዊ ክትሰግር ኣጸጋሚ ስለዝኾነ ከኣ፡ ኣማኢት ኣሸሓት ናብ ስደት ኣምራሖም። ኣብ ጉዕዞ ስደት ኣብ ዜጋታትና ዘጋጥም ዘሎ ጃምላዊ ህልቂትን ሞትን ከኣ ናይ ሰብአውነት ጉዳይ ስለዝኾነ ሕልና ንዘለዎ ሰብ ብጣዕሚ ዘሻቕል እዩ። ስርዓት ኤርትራ ግና ከምዝደልዮ ኣብ ህዝቢ ክብሪ ከምዘይብሉ እዉን ዘረጋግጽ ሓደ ሓቂ ኣሎ፡ ንሱ ከኣ ከም ናይ ላምፓዱሳ ሲቹሊያን ጥራይ ክልተ ኣብነት እንተወሲድና ልዕሊ 700 ኤርትራውያን ኣብ ባሕሪ ሞይቶም። ንዝሞቱ ክብሪ ዝህብ ሓንቲ መዓልቲ ሓዘን ክእውጅ፡ ባንዴራ ፍርቂ ክሰቕል፡ ስድራ ቤት ክጸናናዕ ናይ 3 ደቂቕ መግለጺ ክህብ እዉን ኣይተሰምዑን። እዚ ኸኣ ስርዓት ኤርትራ ኣብ ልዕሊ ህዝቢ ዘለዎ ንዕቕታን ጽልእን ይምስክር።

ምስሉይ ባህርያት ህግደፍ፡ ዓመት መጻት 20- ሰነ ንምኽባር ፖለቲካዊ ድራማ ይገብሩ። ከም ሓለይቲ ተመሰሎም ብመራኽቢ ብዙሓን ሰነዳት ኣውጺኦም ንፕሮፖጋናዳ ክቐልሑ ይፍትኑ። ሓንሳብ ድሕሪ ክንደይ ግዜ ዝህቡዎ ዘይጠቕም ገንዘብ ካብ ዓቕኑ ንላዕሊ ሚዛን ሂሳብ ክቐልሖ ይፍትኑ። ብስም ስዉኣት ይሸቕጡ ገንዘን ይእክቡ ካብ ወጺኦ ሃገራት ንደቂ ስዉኣት ዝናብዩ ተባሂሎም ነቶም ብኣጸብዕ ዝቐጸሩ ሰባት ኣጋኒኖም ክቕርቡዎ ስለዝፍትኑ፡ ከም ሓለይትን ግዳሳትን ክመስሉ ምስሉይ ባህርያቶም ክንደይ ዓመት ርኢናዮም። ሕጂ እዉን ይልምኑ ኣለዉ። ንኣብነት

ኤምባሲታት ብስም ስዉኣት ገንዘብ ምእካብ፡ " መደብ ምሕብሓብ ስድራ ቤት ሰማእታት ኤርትራ" ዝብል ዝምላእ ቕጥዒ ዘርጊሖም ኣለዉ። ትሕዝትኡ ብሓጺሩ ሓንቲ ስድራ ቤት ስዉኣት ንምሕብሓብ ሓላፍነት ይወስድ ኣለኹ እንተወሓደ ንክልተ ዓመት። ሓዝይ ኣብ ወርሒ ሰላሳ (30) ዶላር ኣመሪካ ይብል ተወሲኑ እዩ። ኣከፋፍላ ብዉሑድ ናይ ስለስተ ኣዋርሕ 90 ዶላር። ወይ ወይ ናይ ሓደ ዓመት 360 ዶላር ይብል እቲ ክምላእ ተዘርጊሑ ዘሎ ቕጥዒ። ስራዓት ህግደፍ ዝተፈላለዩ ሜላ እንዳተጠቐመ ስልጣኑ ንምንዋሕ ሃብቱ ንምክዕባት ይጥቀሙሉ ኣሎ።

: ስሙር ደምክራሲያዊ ግንባር ኤርትራ(ስደግኤ) በዚ ኣጋጣምዚ ዘምሓላልፎ መልእኽቲ፡

- * ንመዓልቲ ሰማእታት ብክብሪ ንዝክረሉ ምኽንያት፡ ስዉኣትና ደቂ ህዝቢ ኣሕዋትናን ኣሓትናን ስለዝኾኑ፡ በጃ ህዝብን ሃገርን ከኣ ብጅግንነት ስለዝወደቐ ከም ህዝቢ ንዓና እምበር፡ ነቲ ዝኸሓደም ስርዓት ኤርትራ ከምዘይብጽሕዎ ስለንኣምን ጥራይ እዩ። ስለዚ ንዝተጠልመ ሕድሪ ስዉኣትን ንዝተኸሓደ ህዝባዊ ክብሪን ናብ ንቡር ክንመልሶ፡ ኩልና ደልይቲ ፍትሒ ማዕሪ ሃገራዊ ግዴታ ተሰኪምና እዉን ብሓላፍነታዊ ኣገባብ ክንሰርሓሉ ዝኹሕኩሓና ዕለት ከምዝኾነ ምዝኸካር ግቡእ ይመስለና።
- * ስርዓት ኤርትራ፡ ኣብ ልዕሊ ህዝቢ ዝፍጸም ዘሎ ገበን ኣንጻር ሰብአውነት፡ ኣብ ልዕሊ ህዝቢ ዘለዎ ንዕቕታን ጽልእን ይምስክር። ብእምነትን ፖሊስን ስደግኤ ከኣ፡ ስርዓት ኤርትራ ንሰማእታት ይኹን ንህዝቢ ኤርትራ ስለዘይውክል፡ ንስምሉይ ባህርይቱ ኣጥቢቐ ይኹኑኖ። እቲ ስልጣን ክሳብ መዓልቶም ኣብ ትሕቲኦም ዋላ እንተሉ፡ ብምራልንን ሕልናን ግና ንህዝቢ ኤርትራ ከምዘይውክሉ ዘለና ጽኑዕ እምነት ከነረጋግጽ ይፈቱ።

- * ዕድመ ስልጣን ንምሕጻር ከኣ፡ ኣንጻር ሀግደፍ ተሰሊፍና ነንሕድሕድና ተኸባቢርና ንዛተየሉ፡ ኣብ ዝተሓተ ፕሮግራም ተሰማሚዕና ሓይልና ነውህሃደሉ ንትሓጋዝሉ፡ ግዜና ኣእምሮና ኣብ ሃናጺ ሃገራዊ ጉዳያት ንጽመደሉ እዋን እዩ። ሓሓሊፎም ዝስምዑ ብአውራጃን ሃይማኖትን ካልእን ዝርአዩ ፍልልያት ከኣ ንሓድነት ዝዘርግ እምበር ዝሓቐፍ ዝጠምር ኣይኮነን። ብኣንጻሩ ከኣ ንስርዓት ሀግደፍ ዕድመ ስልጣን ንምንዋሕ ዕድል ከምዝህብ ተገንዚብና እዉን ብሓላፍነታዊ ባህርያት ክንሕዞ ካብ ምፍልላይ ክንቐጠብ ከምዘርብሓና ከነትሓሳስብ ንደሊ።
- * ዘለናዮ መድረኽ ኣሰካፊ እዩ። ጸገም ህዝብና ንምፍታሕ ህጹጽ ስለዝኾነ ከኣ፡ ክንሰግሮ ዘለና ሓይል ብድሆ ብግቡእ መኪትና ንምዕዋት፡ ነቲ ግዜ ብልቦናን ሓላፍነታዊ ባህርያት ክንስርሓሉ ይግባእ። ስለዚ ኣብ ጉዳይ ሓድነት ኣተኩርና ብሃናጺ ኣገባቡ ክንፍጽም ቐዳምነት ክንህቦ ኩልና ማዕረ ሓላፍነት ክንወስድ ንጽውዕ።

ዘልኣለማዊ ክብሪ ንሰማእታትና!!



ስሙር ደሞክራሲያዊ ግንባር ኤርትራ (ስደግኤ)

20/ሰነ/2020

Uedf2012@gmail.com